
Ishvaraproktam Shivashadaksharamantrajapavidhyupadesham

ಈಶ್ವರಪ್ರೋಕ್ತಂ ಶಿವಷಡಕ್ಷರಮಂತ್ರಜಪವಿಧ್ಯುಪದೇಶಂ

Document Information



Text title : Ishvaraproktam Shivashadaksharamantrajapavidhyupadesham

File name : IshvaraproktaMshivaShaDakSharamantrajapavidhyupadesham.itx

Category : shiva, mantra, upadesha, advice, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 35 |

vAvRittashlokaH ||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org

ಈಶ್ವರಪ್ರೋಕ್ತಂ ಶಿವಷಡಕ್ಷರಮಂತ್ರಜಪವಿಧ್ಯುಪದೇಶಂ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

- ಶಿವಗೌರೀಸಂವಾದೇ -

ಈಶ್ವರ ಉವಾಚ .

ಷಡಕ್ಷರಂ ಪ್ರವಕ್ಷ್ಯಾಮಿ ಸಮಾಸೇನ ಗಿರಿಂದ್ರಜೇ .

ಸದ್ಯಃ ಸಂಸಾರದುಃಖಾನಿ ವಿನಷ್ಟಾನಿ ಜಪಾಚ್ಛೇ .. 2..

ಋಷಿಬ್ರಹ್ಮಾಸ್ಯ ಮಂತ್ರಸ್ಯ ಗಾಯತ್ರೀ ಛಂದ ಉಚ್ಯತೇ .

ದೇವತಾಸ್ಯ ಶಿವಃ ಸಾಕ್ಷಾದಹಮೇವ ಮಹೇಶ್ವರಃ .. 3..

ಶಕ್ತಿರ್ಮಹೇಶ್ವರೀ ತ್ವಂ ಚ ಭುವನೇಶಾಕ್ಷರೀ ಭವೇಃ .

ಬೀಜಂ ಮಾಯಾತ್ಮಕಂ ಪ್ರೋಕ್ತಂ ರುದ್ರಃ ಸಂಕಲ್ಪವಿಗ್ರಹಃ .. 4..

ಸೋಹಂ ತನ್ಮಯ ಏವ ಸ್ಯಾಂ ಮಂತ್ರಮಧ್ಯಸ್ಥಿತಃ ಸದಾ .

ಅಂಗುಷ್ಠಾದಿಕನಿಷ್ಠಾಂತಂ ವಿನೈಸೇದಕ್ಷರಂ ಕ್ರಮಾತ್ .. 5..

ಮಸ್ತಕೇ ಚ ಲಲಾಟೇ ಚ ಹೃದಿ ನಾಭೌ ಪದದ್ವಯೇ .

ಪುನಃ ಪಂಚಾಕ್ಷರೇಣೈವ ನೈಸೇತ್ತ್ವಸ್ಯ ತನುಂ ಪರಾಂ .. 6..

ಪ್ರಣವಂ ಪ್ರಥಮಂ ವಿದ್ಯಾನ್ ದ್ವಿತೀಯಂ ತು ನಕಾರಕಂ .

ಮಕಾರಂ ತತ್ಪರಂ ದೇವಿ ಶಿಕಾರಂ ತು ತತಃಪರಂ .. 7..

ವಕಾರಂ ಪಂಚಮಂ ವಿದ್ಯಾದ್ಯಕಾರಂ ಷಷ್ಠಮುಚ್ಯತೇ .

ಏವಂ ಪಂಚಾಕ್ಷರಂ ದೇವಿ ಶ್ರೀರುದ್ರಪದಮಧ್ಯಗಂ .. 8..

ದೇಶಕಾಲವಿಶೇಷೋಽತ್ರ ಕಥ್ಯತೇ ಗಿರಿಜೇಢುನಾ .

ಅಷ್ಟಮ್ಯಾಂ ಚ ಚತುರ್ದಶ್ಯಾಂ ಪರ್ವಣೋರುಭಯೋರಪಿ .. 21..

ಗ್ರಹಣೇ ಸೋಮಸೂರ್ಯೋತ್ಥವಿಷುವಾಯನಯೋರಪಿ .

ಸೋಮವಾರೇ ಪ್ರದೋಷೇ ಚ ಸಾಯಂ ಪ್ರಾತಃ ಪರಾಣಯೋಃ .. 22..

ನಿತ್ಯಾದಪ್ಯಧಿಕಂ ಕುರ್ಯಾಜ್ಜಪಂ ಪಂಚಾಕ್ಷರಸ್ಯ ಚ .

ಫಲಂ ಶತಗುಣಂ ತತ್ರ ಪ್ರೋಕ್ತಮೀಶೇ ಮಯಾ ಧುನಾ .. 23..

ಮನೋರಥೋ ತಥಾ ಮೇಽದ್ಯ ನಮೋ ಯುಕ್ತೋ ವಿಶೇಷತಃ .

ಅಹಂ ವಾಚ್ಯೋ ಮಹಾದೇವಸ್ತನ್ಮಂತ್ರಸ್ಯ ಸನಾತನಃ .. 24..

ಧ್ಯಾನಾಂಗನ್ಯಾಸ ಭೇದಾಶ್ಚ ಬಹವೋಽಸ್ಯ ಮನೋಃಶಿವೇ .

ನಿಗಮಾಗಮಭೇದೇನ ವದಂತಿ ಮುನಯೋಽದ್ರಿಜೇ .. 25..
 ಮಂತ್ರಾರ್ಥಃ ಕಥಿತಃ ಕೃತ್ಸ್ನಃ (?) ಪುರಶ್ಚರ್ಯಾಂ ಶೃಣುಷ್ವ ಮೇ .
 ಆಚಾರ್ಯಮುಖತೋ ಮಂತ್ರಂ ಜಪೇತ್ಪಾರ್ಥಂ ಸಮಾಹಿತಃ (?) .. 26..
 (ಆಚಾರ್ಯಮುಖತೋ ಮಂತ್ರಂ ಗೃಹೀತ್ವಾ ಸುಸಮಾಹಿತಃ) .. 26..
 ಯಥಾಶಕ್ತಿ ಧನಂ ತಸ್ಮೈ ಪ್ರದತ್ವಾ(?) ತದನುಜ್ಞಯಾ .
 ಸ್ನಾನಂ ತ್ರಿಷವಣಂ ಕೃತ್ವಾ ಭಸ್ಮನಾ(?) ಶಾಕಭೋಜನಃ .. 27..
 ಫಲಮೂಲಾಶನೋ ವಾಪಿ ಹವಿಷ್ಯಾಶೀ ಯಥಾಬಲಂ .
 ಪರ್ವತಾಗ್ರೇ ನದೀತೀರೇ ಸಾಗರಾಂತೇ ಶಿವಾಲಯೇ .. 28..
 ವನೇ ವಾ ನಿರ್ಭಯೇ ಶುದ್ಧೇ ಪ್ರಾಜ್ಞುಖೋದಜ್ಞುಖಃ ಶುಚಿಃ .
 ಬಿಲ್ವಮೂಲೇ ಗೃಹೇ ಗೋಷ್ಠೇ ಭಸ್ಮಚ್ಚನ್ನಾಸನೋ ಭವೇತ್ .. 29..
 ಪ್ರಾಣಾಯಾಮತ್ರಯಂ ಕೃತ್ವಾ ಛಂದರ್ಷಿಜ್ಞೋಽಸ್ಯ ದೈವವಿತ್ .
 ಶಕ್ತಿಂ ಬೀಜಂ ದೇವತಾಂ ಚ ಧ್ಯಾತ್ವಾ ಮಂತ್ರಾಂಗಕೈಃ ಕ್ರಮಾತ್ .. 30..
 ಕರನ್ಯಾಸಂ ಪುನಃ ಕೃತ್ವಾ ತಥಾಂಗನ್ಯಾಸಮೇವ ಚ .
 ಪಂಚಾಂಗಮಪಿ ವಿದ್ಯಸ್ಯ ಗುರುಂ ಮಾಮಭಿವೀಕ್ಷ್ಯ ಚ .. 31..
 ಲಿಂಗೇ ವಾ ಸುಸ್ಥಲೇ ದೇಶೇ ಸೋಮಸೂರ್ಯಾಗ್ನಿಮಂಡಲೇ .
 ವಿದ್ಯುಲ್ಲೇಖೇವ ಕಲ್ಯಾಣಂ ಜ್ವಲಂತಂ ವಿಶ್ವರೂಪಿಣಂ .. 32..
 ಶಿವಂ ಧ್ಯಾತ್ವಾ ಜಪೇನ್ಮಂತ್ರಂ ಲಕ್ಷಾಣಾಂ ಪಂಚಕಂ ಶಿವೇ .. 33..
 ವಂದೇ ಹರಂ ವರದಶೂಲಕಪಾಲಹಸ್ತಂ
 ಸಾಭೀತಿಮದ್ರಿಸುತಯೋಜ್ವಲದೇಹಕಾಂತಿಂ .
 ವಾಮೋರುಪೀರಗತಯಾ ನಿಜವಾಮಹಸ್ತ-
 ನ್ಯಸ್ತಾರುಣೋತ್ಪಲಯುಜಾ ಪರಿಣದ್ಧದೇಹಂ .. 34..
 ಶಾಂತಂ ಪದ್ಮಾಸನಸ್ಥಂ ಶಶಧರಮಕುಟಂ ಪಂಚವಕ್ತ್ರಂ ತ್ರಿಣೇತ್ರಂ
 ಶೂಲಂ ವಜ್ರಂ ಚ ಖಂಗೆಂ ಪರಶುಮಭಯದಂ ದಕ್ಷಭಾಗೇ ವಹಂತಂ .
 ನಾಗಂ ಪಾಶಂ ಚ ಘಂಟಾಂ ಪ್ರಲಯಹುತವಹಂ ಚಾಂಕುಶಂ ವಾಮಭಾಗೇ
 ನಾನಾಲಂಕಾರದೀಪ್ತಸ್ಪಟಿಕಮಣಿನಿಭಂ ಪಾರ್ವತೀಶಂ ನಮಾಮಿ .. 35..
 ಮಂಗಲಾಯತನಂ ದೇವಂ ಯುವಾನಮತಿಸುಂದರಂ .
 ಧ್ಯಾಯೇತ್ಕಲ್ಪತರೋಮೂಲೇ ಸಮಾಸೀನಂ ಸಹೋಮಯಾ .. 36..
 ಏವಂ ಧ್ಯಾತ್ವಾ ಜಪೇನ್ಮಂತ್ರಂ ಪಂಚಾಕ್ಷರಮತಂದ್ರಿತಃ .
 ತರ್ಪಯೇಲ್ಲಕ್ಷಮೇಕಂ ತು ಜುಹುಯಾಲ್ಲಕ್ಷಮೇವ ಚ .. 37..
 ಆಜ್ಯೇನ ಪಾಯಸೇನಾಪಿ ಪಲಾಶಕುಸುಮೇನ ವಾ .
 ತತಃ ಸಿದ್ಧೃತಿ ಮಂತ್ರೋಽಯಂ ಭುಕ್ತಿಮುಕ್ತಿಫಲಪ್ರದಃ .. 38..
 ತೈಲೇನ ಚಾಭಿಚಾರೇಷು ಅರ್ಕಾಣಾಂ ಸಮಿಧೋ ಹುನೇತ್ .

ವಶ್ಯೇ ಕೌಸುಂಭ ಕುಸುಮೈರ್ಬಿಲ್ವಪತ್ಯೈರ್ಧನಾಪ್ತಯೇ .. 39..
 ಜ್ವರರೋಗಾದಿಶಾಂತ್ಯರ್ಥಮಶ್ವತ್ಥಸಮಿಧೋ ಹುನೇತ್ .
 ವಿದ್ವೇಷಣೇ ಮಾರಣೇ ಚ ವೈಭೀತಕಕರಂಜಕೌ .. 40..
 ಉಚ್ಚಾಟನೇ ಚ ಶತ್ರುಣಾಮಪಾಮಾರ್ಗೈರ್ಹುನೇತ್ತದಾ .
 ಪ್ರತ್ಯೇಕಮಷ್ಟಸಾಹಸ್ರಂ ಜಪೇದ್ಭಕ್ತ್ಯಾ ಸಮಾಹಿತಃ .. 41..
 ಸಮ್ಯಗ್ಜ್ಞಾನಂ ಸಮಾಸಾದ್ಯ ಮಯಿ ಲೀನೋ ಭವಿಷ್ಯತಿ .
 ಲಕ್ಷಪಂಚಶತಂ ಜಪ್ತ್ವಾ ವೃತ್ತಾರೇಃ ಪದಮಾಪ್ನುಯಾತ್ .. 42..
 ಷಷ್ಟಿಲಕ್ಷಜಪೇನೈವ ಲಭತೇ ಬ್ರಹ್ಮಣಃ ಪದಂ .
 ಅಶೀತಿಲಕ್ಷಂ ಜಪ್ತ್ವಾ ತು ನರೋ ವಿಷ್ಣುತ್ವಮಾಪ್ನುಯಾತ್ .. 43..
 ಲಕ್ಷಾಣಾಂ ತು ಶತಂ ಜಪ್ತ್ವಾ ಸಾಕ್ಷಾದ್ರುದ್ರತ್ವಮಾಪ್ನುಯಾತ್ .
 ಲಕ್ಷಂ ಜಪ್ತ್ವಾ ತಥಾಯುಷ್ಯಂ ದ್ವಿಲಕ್ಷಂ ಜಪತಃ ಸುತಾನ್ .. 44..
 ನಿಷ್ಕಾಮೋ ಲಕ್ಷದಶಕಂ ಜಪ್ತ್ವಾ ಪೈತೃತಾವಿಮುಕ್ತಕಂ .
 ವಿನಿಯೋಗಃ ಸಮಾಖ್ಯಾತಃ ತಜ್ಞಾಪೇ ಲಕ್ಷಣಂ ಶೃಣು .. 45..
 ವಿಧಿನೋಕ್ತೇನ ಮಾರ್ಗೇಣ ಮಂತ್ರಾಭ್ಯಾಸೋ ಜಪಃ ಸ್ಮೃತಃ .
 ಜಪಸ್ತು ತ್ರಿವಿಧಃ ಪ್ರೋಕ್ತೋ ವಾಚಿಕೋಪಾಂಶುಮಾನಸಃ .. 46..
 ವಾಚಿಕೋಪಾಂಶುರುಚ್ಚೈಶ್ಚ ದ್ವಿವಿಧಃ ಪರಿಕೀರ್ತಿತಃ .
 ಮಾನಸೋ ಮನನಧ್ಯಾನಭೇದಾದ್ ದ್ವೈವಿದ್ಯಮಾಸ್ಥಿತಃ .. 47..
 ಉಚ್ಚೈರ್ಜಪಾದುಪಾಂಶುಶ್ಚ ಸಹಸ್ರಗುಣ ಉಚ್ಯತೇ .
 ಮಾನಸಶ್ಚ ತಥೋಪಾಂಶೋಃ ಸಹಸ್ರಗುಣ ಉಚ್ಯತೇ .. 48..
 ಮಾನಸಾಚ್ಚ ತಥಾ ಧ್ಯಾನಮನಂತಗುಣಮುಚ್ಯತೇ .
 ಉಮಾಸಹಾಯಂ ಮಾಂ ದೇವಂ ನೀಲಗ್ರೀವಂ ತ್ರಿಲೋಚನಂ .. 49..
 ಧ್ಯಾತ್ವಾ ಜಪೇತ್ತಥಾ ಮಂತ್ರಂ ಸ ಚಾನಂತಫಲಃ ಸ್ಮೃತಃ .
 ಅಥವಾ ಪ್ರಾಕೃತಂ ಭಾವಂ ಸ್ವೀಯಮುತ್ಸೃಜ್ಯ ದೇಹಕಂ .. 50..
 ಶಿವೋಽಹಮಿತಿ ಸಂಚಿಂತ್ಯ ಸಾಧಯೇದಿದಮುತ್ತಮಂ .
 ಉಚ್ಚೈರ್ಜಪಸ್ತು ಸರ್ವೇಷಾಂ ಯಥೋಕ್ತಫಲದೋ ನೃಣಾಂ .. 51..
 .. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶಿವಷಡಕ್ಷರಮಂತ್ರಜಪವಿಧ್ಯುಪದೇಶಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶ್ವರಾಖ್ಯಃ ದಶಮಾಂಶಃ . ಅಧ್ಯಾಯಃ 35 . ವಾವೃತ್ತಶ್ಲೋಕಾಃ

..

- .. shrIshivarahasyam . IshvarAkhyah dashamAMshaH . adhyAyaH 35 .
 vAvRRittashlokaH ..

Notes:

Upon being asked by Devī ದೇವೀ; Śiva ಶಿವ describes the procedures for conducting the Japa ಜಪ of the ŚivaṢaḍakṣaraMantra ಶಿವಷಡಕ್ಷರಮಂತ್ರ i.e. Oṃ Namaḥ Śivāya ಓಂ ನಮಃ ಶಿವಾಯ; especially during SūryaGrahāṇa ಸೂರ್ಯಗ್ರಹಣ, CandraGrahāṇa ಚಂದ್ರಗ್ರಹಣ, Viṣuva ವಿಷುವ, Ayana ಅಯನ, Somavāra ಸೋಮವಾರ, Pradoṣa ಪ್ರದೋಷ etc..

Proofread by Ruma Dewan

——
Ishvaraproktam Shivashadaksharamantrajapavidhyupadesham

pdf was typeset on September 10, 2024

——
Please send corrections to sanskrit@cheerful.com

